


IL-QNIEPEN TA' SAN ĠORĠ - HAL QORMI

Wiehed mill-kampnari tal-Knisja Parrokkjali ta' San Ġorġ fejn jinsabu l-qniepen imsemmija.



Qagħda Ġeografika tar-raħal

Il-belt Pinto, Hal Qormi qed insejnhila RAHAL għaliex? Għaliex bil-kelma 'RAHAL' fl-imghoddi kienu jifhmu 'POST TA' WAQFA', u min imur minn post għall-ieħor kienu jghidu li 'JRAHHAL', għalkemm illum bil-kelma 'RAHHAL', nifhmu dak li johroġ xi merħla nagħaġ u mogħoż sabiex jiragħhom, jiġifieri jehodhom minn post għall-ieħor.

Hal Qormi minħabba l-qagħda ġeografika tiegħu bejn Sant'Jiermu u l-Imdina, bejn S. Anġlu, l-Birgu, l-Marsa u l-Imdina sa mill-ibgħad żmenijiet kellu importanza kbira. Billi kien l-ewwel Hal, li wiehed jilhaq meta jraħhal, mill-inħawi ta' fejn hija l-Belt Valletta llum u l-Port il-Kbir, għall-belt l-antika ta' l-Malta, dak li jkun ried jgħaddi minn Hal Qormi, għax 'S. Giuseppe' il-Hamrun kien għadu ma jeżistix. Hekk ukoll jekk wiehed kien jitla' minn S. Anġlu, il-Birgu, it-Triq Marsa, Qormi, Żebbuġ, Siggiewi kienet l-arterja prinċipali. Fl-imghoddi bħal-lum, Hal Qormi kien mimli haġja kemm ċivili, militari kif ukoll reliġjuża.

S. Ġorġ Patrun ta' Malta u tal-Kavallerija

Hal Qormi kien il-'Mahżen il-Kbir', kien l-istazzjon fejn kienu jgħixu l-burdnara tax-Xatt, fejn kienu jgħixu l-għassiesa ta' Sant'Jiermu, kien il-'Forn' (per eċċellenza) għax-xwieni. Hal Qormi nibet u kiber fit-triq ewlenija u l-iqsar triq bejn Sant'Anġlu, il-Birgu u l-Imdina, li matulha kienu jterruq tad-Dejma u tal-Kavallerija. Mhux ta' b'xejn li sal-lum il-Qriema jhobbju ż-żwiemel, mhux ta' b'xejn li l-Qriema huma magħrufa għall-hobż.

Għalhekk ma huwiex għalxejn, u mhux b'kumbinazzjoni li l-Knisja Ewlenija ta' Hal Qormi, sa mill-ibgħad żmenijiet, forsi sa minn ftit żmien wara Kostantinu l-Kbir, kienet u għadha taħt il-ħarsien tal-Patron tal-Kavallerija, San Ġorġ, wiehed mill-patroni ta' dawn il-gzejjer, li kif rajna fil-kitba tagħna tas-sena l-oħra nbnewlu tant knejjes, fuq l-gholjiet, Wardijiet, fix-xtut u fil-witat.

Qniepen tan-Nafra

Nistgħu ngħidu li fl-imghoddi, u qed ngħidu għal qabel il-Miġja tal-Kavallieri, il-qanpiena jew qniepen li seta' kellha din il-knisja minn żmien għal żmien, kienu l-qniepen, li jsejnhu in-nies biex iqumu, għat-talb u għax-xogħol, kienu l-qniepen li jhabbru għall-fatra f'nofsinar u biex jingabru fl-għaxija ma' l-'Ave Maria'.

Kienu l-qniepen li jdoqqu n-nafra f'każ ta' hbit mill-għadu, sabiex in-nies tiegħu kenn fl-Imdina, u l-irġiel jaqbd u l-armi u l-bhejjem tagħhom, min għal Birgu u Sant'Anġlu, min għal Sant'Jiermu u min għall-Imdina. Kienu l-istess qniepen li kienu jsejnhu wkoll

għall-għanijiet ċivili, fin-nuqqas ta' arloġġi. Kienu jdoqqu l-Paternoster, tat-Tmienja, Nofsinhar, l-Ave Maria, ta' l-Imwiet u 'siegħa Lejl' biex in-nies tingabar f'darha.

X'għara mill-qniepen il-qodma?

Ma nafux x'għara mill-qniepen li seta' kellha l-knisja ta' San Ġorġ fis-seklu XV u XVI, aħseb u ara x'għara minn xi qniepen li seta' kellha qabel. Imma miż-żjara Pastoralta ta' l-1634, nafu li l-knisja kellha kampnar wieħed u fih kien hemm żewġt iqniepen, waħda ta' ħames qnatar u l-oħra ta' qnatar. Fl-1679 il-knisja kellha żewġ kampnari, f'dak tax-xellug kien hemm tliet qniepen, l-akbar waħda ta' 8 qnatar, il-fustanija ħamsa u ż-żgħira ta' qantarejn. Fil-kampnar l-iehor fl-1679 kien diġà hemm l-arloġġ biż-żewġt iqniepen tiegħu, b'kollox ħamsa. Ma għandna l-ebda tagħrif dawn dawn il-ħames qniepen, għajr li dik imsemmija fl-1734, iż-żgħira u li kien fiha qnatar, kienet waħda minn ta' l-arloġġ.

Fit-2 ta' Settembru 1752 waslet f'Hal Qormi 'La Campana die Mortuori', li kienet tiżen ħames qwintali, minflok dik ta' ħames qnatar ukoll li kienet inkisret f'Novembru 1751 (Reg. Magħmudijiet għas-sena 1751). Fi Frar 1682 il-Kappillan D. Gejt Palma, kien għamel supplika sabiex jibda jindaqq 'IL-ĦABAR' (id-daqq tal-Mewt).

Qniepen tas-Seklu XIX

Illum fil-Knisja ta' San Ġorġ insibu sitt qniepen. F'ta' l-Arloġġ tal-hin hemm żewġ qniepen, dik li ddoqq il-kwarti li saret mill-Għawdxi Salvu Cauchi li kien joqgħod Bormla, u saret fl-1850 filwaqt dik tas-siġħat saret min ibnu Ġulju fl-1872. Iż-żewġ qniepen saru qabel ma sar l-Arloġġ fl-1878 minn Kielanġ Sapien ta' l-Imqabba li kien joqgħod Hal Luqa. L-arloġġ kien sewa £45 tad-Deheb. L-arloġġ l-iehor jimmarka x-xhur u l-jiem tax-xahar. Mal-ġenb tal-kampnar dak il-ġenb li jħares lejn l-iskola f'Hal Qormi hemm ukoll arloġġ tax-xemx.

vogue labels now offer a large range of quality printed advertising gifts.

Mid-Med Bank
DOCUMENT WALLETS
STELMAR
BANNERS
STICK ON CALENDARS
I.D. HOLDERS
WALL CALENDARS
SUN VISORS
T-SHIRTS
I ♥ MALTA
VOGUE LABELS
STICKERS
PLASTIC BINDED NOTE PADS
KEY RINGS
COASTERS
PEPSI

Cruz+Verde

vogue labels ltd. 314, mdina road, qormi. telephone 487150, 498878

Fil-kampnar l-ieħor hemm erba' qniepen, waħda magħrufa bħala l-Antika, u kienet saret fl-1736 fi żmien l-isqof Alpheran De Bussan u li fuqha hemm l-arma tiegħu. Dik il-ħabta kienu qed jagħmlu ħafna qniepen fil-funderija ta' l-Ordni (fejn huwa illum il-Ministeru tas-Social Servicess), l-aħwa Aloisio u Mosè Buscet. Il-qanpiena ta' wara hija magħrufa bħala 'ta' l-Agonija' u kienet saret f'Firenze fl-1845. Hija dik li tħares lejn l-iskola. Għalkemm saret barra minn Malta u għalkemm saret fl-1845, l-iskrizzjoni ta' fuqha hija bil-Malti. Tinqara hekk: "Nhar Ġorġ imqaddes ħabbar bil-ferħ ta' Hal Qormi kollu, wassal lil Malta kollha, iftaħ leħnek INHASS imbierek'. Hekk fuqha wkoll in riliev is-sena li fiha saret u l-isem tal-prokuratur li fi żmienu saret D. Lwiġi Casha.

Qanpiena oħra jgħidula 'il-mewt', kienet saret fl-1862 minn Naduri Salvu Cauchi. Hija dik li tħares lejn il-koppla u lejn 'il-Bonç'. Fiha ix-xbieha ta' San Ġorġ, isem il-brunzar u d-data 2 ta' Mejju 1862. Jgħidulha 'il-mewt', għaliex biha tiġħabbar il-mewt. Mill-għadd ta' tokki, wieħed jista' jagħraf li min ħalliena kienx raġel jew mara inkella saċerdot.

Il-qanpiena l-kbira li tiżen 28 qantar kienet swiet £400 tad-deheb. Kienet saret fl-1878 minn Ġulju Cauchi, iben Salvu fil-fonderija ta' Għajn Dwieli, fuq ir-riħ tat-tarzna. Damu sentejn jgħbru għaliha. Dwar din il-qanpiena jingħad li kienet saret għall-Knisja ta' S. Publu l-Furjana, imma meta tlestiet ma qabltx mat-ton tal-qniepen l-oħra u għalhekk il-Furjaniżi ma riduhex, u xtrawha ta' Hal Qormi.

Teftif Folkloristiku

Tismagħhom jgħidulek "Ta' Hal Qormi sa nofs inhar irġiel", għidut li nibet minn xi ħaġa. Hemm min jgħid li għax iħobbu xi ftit dik il-qatra tal-għenba. Hemm min jgħid li l-għidut huwa marbut ma' l-arloġġ tax-xemx, li minħabba d-dell ma jibqax jimmarka tajjeb wara li jdoqq nofs inhar. Min jaf għaliex?

Għidut ieħor huwa dwar is-Salib tal-Kleru. Dan is-salib taħt il-boċċa kellu għadd ta' qniepen żgħar bħal ta' Tintinnablu, u għalhekk meta kienu jimmarċjaw bih, biç-çaqlieq il-qniepen kienu jdoqqu. Meta dan is-salib kien jinħareġ għall-purçissjoni ta' San Girgor, u nies kienu jisimgħu dawn il-qniepen żgħar kienu jgħidu: "Ara ġejja l-merħla", speċjalment dawk tal-Gudja u li magħhom il-Qriema kienu ta' spiss jitlewwmu dwar il-preċedenza f'din il-purçissjoni, tant li f'din il-purçissjoni sena iva u sena le kienu jieħdu l-preċedenza sena kull wieħed. L-istess kien jgħri bejn l-Imqabba u Hal Safi, bejn Hal Tarxien u Hal Kirkop, iż-Żurrieq u s-Siggiewi, in-Naxxar u Birkirkara.

Għidut ieħor dwar il-qniepen ta' Hal Qormi hu dak li jgħidu li meta ġew il-Françizi fl-1798 il-qniepen inħbew flimkien ma' xi teżori oħra tal-Knisja, imma billi dawk li ħbewhom mietu matul l-imblokk, sal-lum il-qniepen u t-teżori għad ma nstabux. Tradizzjonijiet simili niltaqgħu magħhom fiż-Żebbuġ t'Għawdex, f'Bir Miftuħ f'Malta, imma dan il-ħabi ta' l-aħħar żewġt irħula kien minħabba t-Torok.

Però "il-Qanpiena ma ddoqqx għalxejn", xi ħaġa ġara għaliex mill-ħames qniepen esizistenti qabel ma ġew il-Françizi, baqa' biss waħda dik li jgħidula l-Antika. X'gara mill-erba' l-oħra? Tgħid iddewwbu għall-broñż fl-1845 u fl-1850 u fl-1872, jew inħbew tassew? Imma terġa' u tgħid, matul dawk is-sentejn, dawk kollha li għenu biex inħbew il-qniepen mietu kollha? Fis-Sunday Times of Malta tat-30 ta' Marzu 1958 kien deher artiklu dwar is-sugġett.

Knejjes ta' Hal Qormi

F'Hal Qormi mit-22 Knisja tal-1575, illum baqa' biss 9. Insibu dik ta' San Bastjan, il-qadima, illum knisja Parrokkjali li ghandha tliet qniepen. Hemm il-Knisja ta' San Franġisk li ghandha żewġt qniepen, dik ta' S. Katerina b'qanpiena waħda. Fil-knisja ta' San Pietru hemm waħda li saret fl-1836. Fil-Knisja ta' Santa Marija ta' Qrejċa insibu żewġt iqniepen u dik tal-Vitorja ghandha tliet qniepen. Imbagħad hemm il-knejjes tal-Lunzjata, Santa Marija tal-Blat u Santa Marija tal-Hlas, li lkoll għandhom jew kellhom xi qanpiena. Tkun haġa xierqa, li xi hadd minn Hal Qormi jieħu impenn u jagħmel studju ieħor dwar il-qniepen ta' San Bastjan, u l-qniepen tal-knejjes l-oħra li semmejna, u jara li x-xogħol tiegħu jiġi stampat f'xi Programm ta' xi festa Qormija.

John Bezzina

MADAME MARIE BEAUTY SALON

For: Facials, Waxing,
Slimming Treatment,
Body Massage.


Special Treatments for:-
Anti-Wrinkles, Cellulite,
Stretch Marks,
Pigmentation, Acne,
Breast and Body Firming,
Electrolysis.

363, Main Street,
Qormi

Tel. 495103

Godwin's


CAR HIRE



DIRECTOR GODWIN MIFSUD

TEL. 332256-340861

317806-341322



I ALSO DO
BUSINESS IN
PROPERTIES